

ذکر اصل بیاض سے۔ اس کے علاوہ مہر مرحوم نے مندرجہ ذیل تقرنات بھی کیے ہیں جو بغیر حوالے کے ہیں۔

رسالہ اُردو	حُسنِ خیال	غالب از مہر
بس کہ تیرے حق میں کہتی ہے زبان	بس کہ تیرے حق میں کہتی ہے زبان	بس کہ تیرے حق میں کہتی ہے زبان
گوئے پنڈے پر نہ کر ان کے نظر	ایضاً	نہ ان کے کر نظر
اے بل جائے گی ان سے تیری سانٹھ	تیری ان سے سانٹھ	ان سے تیری سانٹھ
ایک ن تچھ کو لڑا دیں گے کہیں	ایضاً	اڑا دیں گے کہیں

جناب عرشی مرحوم نے، مہر مرحوم کی پیروی کرتے ہوئے "بس کہ تیرے حق میں کہتی ہے زبان" کی جگہ "بس کہ تیرے حق میں رکھتی ہے زبان" لکھا ہے۔ میرے خیال میں چونکہ زاہد سہارنپوری مرحوم نے مثنوی اصل بیاض سے نقل کر کے صفدر مرزا پوری کو بھیجی تھی جو سب سے آخر میں صفدر مرزا پوری کی زیر نگرانی ان کی مولفہ کتاب حُسنِ خیال میں چھپی، اس لیے تمام متنوں پر حُسنِ خیال ہی کے متن کو ترجیح دینی چاہیے۔ میں نے دیوانِ غالب (کامل) میں اسی متن کو جائز رکھا ہے۔ باقی رہی یہ بات کہ دونوں متنوں میں سے اچھا کون سا لگتا ہے تو اس کا حق ہمیں نہیں پہنچتا۔ مثنوی بچپن میں کہی گئی تھی اس لیے اس میں کھوٹا کھرا چھانٹنا عیب ہے۔

## عہدہ منتخبہ میں ذکرِ غالب

تذکرہ شعرا موموم بہ عہدہ منتخبہ از اعظم الدولہ میر محمد خاں سرور، غالب کی ابتدائی شاعری کا عہد متعین کرنے کے لیے اہم ترین ماخذ ہے خصوصاً نسخہ مملوکہ قومی عجائب گھر، کراچی۔ اس کا زمانہ تصنیف ۱۲۱۵ھ (۱۷۰۰-۱) تا ۱۲۳۷ھ (۱۸۲۲-۳۳) ہے جس میں متن کے علاوہ حاشیوں پر اٹھانے بھی شامل ہیں۔ متن میں غالب کا ترجمہ اسد کے تحت ہے اور وہ یہ ہے:

اسد تخلص، میرزا نوشہ۔ اصلش از سمرقند، مولف مستقر الخلفاء اکبر آبادی۔ جو ان قابل  
یار باش۔ ہمیشہ یہ خوش معاشی بسر بردہ۔ ذوق ریختہ گوئی در خاطر،  
تمکن۔ اکثر اشعارش در زمین سنگلاخ بہ مضامین موزوں گشتہ۔ رویہ خیال  
بذری بیش از بیش پیش نہاد خاطر دار و از نتایج طبع اوست

یا تفصیل کے لیے دیکھیے جائزہ مخطوطات اُردو۔ جلد اول، ص ۲۵-۱۰۵۸۱۰۱۱ مشفق خواجہ مطبوعہ  
فروری ۱۹۷۹ء سرگزی اُردو پور ڈیپارٹمنٹ

- ۱۔ شمشیر صاف یار جو زہراب دادہ ہو
- ۲۔ وہ خط سبز ہو کہ بہ رخصت سادہ ہو
- ۳۔ دیکھتا ہوں اسے، تھی جس کی تمنا مجھ کو
- ۴۔ آج بیداری میں ہے خواب زلیخا مجھ کو
- ۵۔ آئے ہیں پارہ ہائے جگر درمیان اشک
- ۶۔ لایا ہے نعل بیش بہا، کاروان اشک
- ۷۔ آنسو کہوں کہ، آہ، سوار ہوا کہوں
- ۸۔ الباعثاں گیسختہ آیا کہ کیا کہوں
- ۹۔ بہتے ہیں دیکھ دیکھ کے سب ناتواں مجھے
- ۱۰۔ یہ رنگ زرد ہے چمن زعفران مجھے
- ۱۱۔ دیکھ وہ برق بستم، بس کہ دل بے تاب ہے
- ۱۲۔ دیدہ گریاں مرا، فوارہ سیماب ہے
- ۱۳۔ کھول کر دروازہ میخانہ بولائے فروش
- ۱۴۔ اب شکست تو بے خواروں کو فتح الباب ہے
- ۱۵۔ مجلس شعلہ خدراں میں جو آ جاتا ہوں
- ۱۶۔ شمع ساں میں تیرا مان صبا جاتا ہوں
- ۱۷۔ ہووے ہے جاوہرہ، رشتہ گوہر ہر گام
- ۱۸۔ جس گزر گاہ سے میں آبلہ پا جاتا ہوں
- ۱۹۔ سرگراں مجھ سے سبک رو کے نہ رہنے سے رہو
- ۲۰۔ کہ بیک جنبش لب مثل صدا، جاتا ہوں

اس نسخے کی کتابت کی تکمیل ۲۶ رمضان ۱۲۳۵ھ مطابق ۷ جولائی ۱۸۲۰ء کو ہوئی، گویا اس سے پہلے غالب کا ترجمہ لکھا جا چکا تھا۔ ظاہر ہے کہ جب یہ ترجمہ تحریر ہوا تھا

اس وقت تک سرور، غالب سے ذاتی طور پر واقف نہ تھے گویا غالب دلی میں ابھی نئے ہوں گے۔ وہ ۱۳-۱۸۱۲ء میں آگرہ سے دلی آکر مستقل طور پر سکونت پذیر ہوئے تھے۔ سال دو سال ادھر ادھر علی ادبی حلقوں میں جان پہچان میں لگ گئے ہوں گے اور اس طرح شاید ۱۸۱۴ء کے آخر میں اس نسخے کی زینت بنے ہوں گے۔ چنانچہ اوپر کے ان دس اشعار کو ۱۸۱۲ء تک کے فکر کردہ اشعار کہا جاسکتا ہے جب کہ غالب کی عمر ۱۵ سال کی تھی۔

یہ دس اشعار سات غزلوں سے لیے گئے ہیں۔ پانچ غزلوں سے ایک ایک شعر، ایک غزل سے دو شعر اور ایک غزل سے تین شعر۔ پانچ غزلوں میں سے، جن کا صرف ایک ایک شعر ہم تک عمدہ منتخبہ کے ذریعے سے پہنچا تھا، دو غزلیں مکمل دستیاب ہو گئی ہیں۔ دواڑوں غزلیں نسخہ خط غالب (رخ) ۱۸۱۶ء، نسخہ بھوپال (حمید بہ ق) ۱۸۲۱ء اور نسخہ شیراز (فا) ۱۸۲۶ء میں موجود ہیں۔ ہو سکتا ہے ان کے کچھ اشعار بعد میں فکر کیے گئے ہوں تاہم ان کی اساس ۱۸۱۲ء تک پڑھی تھی اس لیے غزلوں کی تخلیق کا عہد ہی مانا جائے گا۔ زریں و تیسخ کا عمل فن کار کے یہاں عمر بھر جاری رہ سکتا ہے۔ دواڑوں غزلوں کے باقی ماندہ اشعار ملاحظہ کیجیے۔ ایک غزل کے مقطع میں غالب تخلص آیا ہے۔ تب تخلص اسدی تھا۔ غالب تخلص کا استعمال ۱۸۱۶ء میں شروع ہوا ہے

ظاہر کر ہے جنبش مژگان سے مدعا	طفلانہ ہاتھ کا ہے اشارہ زبان اشک
میں وادی طلب میں ہو جملہ تن عرق	از بس کہ صرف قطرہ زنی تھا، بان اشک
روئے نے طاقت اتنی نہ چھوڑی کالیجیار	مژگان کو دوں نشانے امنجان اشک
دل خستگان کو ہے طرب صد چین بہار	باغ بچوں تپیدن داب روان اشک
سبل بنائے ہستی شبنم ہے آفتاب	چھوٹے نہ چشم میں پیش دل نشان اشک
ہنگام انتقال قدوم سبتاں، اسد	بے بر سر شہ نگرار، دید بان اشک

عہد سے مدح ناز کے باہر نہ آسکا  
 جلتے ہیں چشم ہائے کشادہ بسوے دل  
 میں اور صد ہزار لڑکے جگر خراش  
 ظالم مرے گناں سے مجھے منفعل چاہ  
 اقبالِ کلفتِ دل بے مدعا رسا  
 مضمونِ وصل ہاتھ نہ آیا، مگر اُسے  
 دزدینِ دل ستم آمادہ سے محال  
 طرزِ آفرینِ نکتہ سرائیِ طبع سے  
 غالب ہے رتبہ فہم تصور سے کچھ پرے  
 جیسا کہ کہا جا چکا ہے، ۷ جولائی ۱۸۲۰ء کے بعد تذکرے کے حاشیوں میں کثرت سے  
 انسانی کیے گئے اور یہ عمل ۳۲-۱۸۳۱ء تک جاری رہا۔ اس طرح غالب کے ترجمے اور اشعار  
 دونوں میں خاصا اضافہ ہوا۔ اس کی وجہ صرف غالب کی شہرت ہی نہیں تھی بلکہ سرور کی ان  
 سے ذاتی شناسائی بھی تھی۔ ترجمے میں یہ اضافہ ہوا۔

تخلص کے بعد: "اسد اللہ خاں عرف"

"یارِ باش" کے بعد: "و دردمند"

"شتمکن" کے بعد: "تو کردہ غم ہائے عشقِ مجاز، تربیت یافتہ، عمائد و مہتممین"  
 در فن سخن سخنِ متبع محاورات میرزا عبدالقادر پیدل

یا قاضی عبدالودود مرحوم نے نواب الہی بخش معروف کے دیوانِ دوم (ہمزبور غیر مطبوعہ) سے لے کر  
 شعر درج کیا ہے "کچھ غزل اک اور بھی معروف اسرور کے لیے

آج اسی پر نکتہ فہمی، نکتہ دانی ختم ہے "دمعیار۔ پٹنہ جولائی

۱۹۳۴ء-۶۱ ص ۲۲۵۔ ممکن ہے سرور سے معروف کی یہ دوستی بھی غالب کے کام آئی ہو

علیہ الرحمہ و ریحتمہ در محاورات فارسی موزوں می کند  
 بالجملہ موجد طرزِ خودست و بار اتم رابطه یک جہتی مستحکم  
 دارد"

اشعار میں ۳۲ شعر اور ایک رباعی کا اضافہ ہوا۔ وہ یہ ہیں سے  
 اک گرم آہ کی تو ہزاروں کے گھر جلے رکھتے ہیں عشق میں یہ افرام جگر جلے  
 پروانے کا یہ غم ہو تو پھر کس لیے اسد ہرات شمعِ شام سے لے تا سحر جلے  
 جگر سے لڑی ہوئی ہوئی ہوئی غمناں پیدا وہاں زخم میں آخر ہوئی زباں پیدا  
 خویاں کے جانے کے میں قابل نہیں رہا جس دل پہ ناز تھا مجھے وہ دل نہیں رہا  
 نیازِ عشقِ نغمین سوزِ اسباب سے بہتر جو ہوا ہے غبارِ برقِ مشتِ رخس بہتر  
 یاد آیا جو وہ کہنا کہ نہیں واہ غلط کی تصور نے بہ صحرائے ہوس راہ غلط  
 گلشن میں بندِ بست بہ ضبط و گہے آج قمری کا طوقِ حلقہ پیرونِ در ہے آج  
 اس جہاں مشرب پہ عاشق ہوں کہ سمجھے ہے اسد خونِ زاہد کو مباح اور مالِ موئی کو حلال  
 کہتا تھا کل وہ نامہ رساں سے بہوزِ دل دردِ جدائی اسد اللہ خاں نپوچھ

اسد کو لوریے میں دھر کے پھونکا موج ہستی نے

فقیری میں بھی باقی ہے شرارتِ نوجوانی کی

شکلِ طاؤس گر تار بنایا ہے مجھے

ہوں میں وہ دام کہ سبزے میں چھپا پایا ہے مجھے

ماہِ نوبوں کہ فلکِ عمر سکھاتا ہے مجھے

عمر بھر ایک ہی پہلو پہ سلاتا ہے مجھے

پھر کچھ اس دل کو بے قراری ہے

سینہ جو یا سے زخمِ کاری سے

[اس کے بد اس غزل کے ۱۲ مزید شعر پھر یہ قطع ]

بے خودی بے سبب نہیں غالب  
 کچھ تو ہے جس کی پردہ داری ہے  
 کب سنے ہے وہ کہانی میری  
 اور پھر وہ بھی زبانی میری  
 خلشِ غمزہ نون ریز نہ پوچھ  
 دیکھ تو تباہِ فشانِ میری  
 کیا بیاں کر کے مرادیں گے لوگ  
 مگر آشفتمہ بیانی میری  
 عشرتِ قطرہ ہے دریا میں فنا ہو جانا  
 درد کا حد سے گزنا ہے دوا ہو جانا  
 تجھ سے قسمت میں مری صورتِ قفلِ ابد  
 مخفا کھابات کے بقتے ہی جدا ہو جانا  
 اب جفا سے بھی ہیں محروم ہم اللہ اللہ  
 اس تار و دشمنِ اربابِ وفا ہو جانا  
 دل سے مٹنا تری انگشتِ حنائی کا خیال  
 ہو گیا گوشت سے ناخن کا جدا ہو جانا

مشکل ہے زلیں کلام میرا اے دل  
 ہوتے ہوں بلول اس کو سن کر جاہل  
 آساں کہنے کی کرتے ہیں فرمایش  
 گویم مشکل و گرنہ گویم مشکل

ان ۳۳ اشعار اور ایک رباعی میں ۴۴ اشعار ایسے ہیں جو سولے "عمدہ منتخبہ" کے

کسی اور مطبوعہ یا غیر مطبوعہ نسخے میں نہیں پائے جاتے۔ وہ میں شعر نمبر (۱) اک گرم آہ  
 کی..... (۲) پرولنے کا نہ غم..... (۵) نیازِ عشقِ نر میں سوز..... (۶) یاد آیا  
 جو وہ کہنا..... اس کا مطلب یہ ہوا کہ یہ وہ غزلیں ہیں جو نسخہ بھوپال بخطِ غالب  
 (۱۸۱۶ء) مرتب کرتے ہوئے غالب نے خارج کر دیں۔ لہذا ان کا زمانہ فکر بھی ۱۸۱۲ء  
 ہی کے آس پاس ہو گا۔

شعر ۳۔ ۴۔ ۵۔ ۶۔ ۷۔ ۸۔ ۹۔ ۱۰۔ ۱۱۔ ۱۲، نسخہ بھوپال بخطِ غالب (۱۸۱۶ء) کے  
 متن میں موجود ہیں اس لیے ان کا زمانہ فکر زیادہ سے زیادہ ۱۸۱۶ء قرار پایا۔  
 طعنتِ قطرہ ہے دریا میں فنا ہو جانا، اس غزل کے چار شعر نسخہ بھوپال (میرزا)  
 (۱۸۲۱ء) کے حاشیے پر اور نسخہ شیرانی (۱۸۲۶ء) کے متن میں موجود ہیں۔ اس لیے  
 بیش از بیش ۱۸۲۲ء تا ۱۸۲۶ء کی کہی ہوئی ہے۔ طعنتِ قطرہ اک دل کو بے قرار ہے  
 اس غزل کے تمام شعر (۱۴) نسخہ حمیدیہ (۱۸۲۱ء) کے آخر میں درج ہیں۔ اس لیے  
 اس کا زمانہ فکر بھی ۱۸۲۲ء تا ۱۸۲۶ء ہی ہوا۔ طعنتِ قطرہ ہے وہ کہانی میری، یہ مصرع  
 جو لہر میں صحر کب وہ سنتا ہے کہانی میری، میں تبدیل ہو گیا، ایک ایسی غزل سے ہے  
 جو نسخہ شیرانی (۱۸۲۶ء) کی لچھن ریکھا کو یاد کرتی دکھائی دیتی ہے۔ اس کے کل شعر  
 ۹ ہیں جن میں سے ۳ عمدہ منتخبہ میں لیے گئے۔ یہ غزل نسخہ شیرانی (۱۸۲۶ء) کے  
 حاشیے پر ہے۔ قیاس چاہتا ہے کہ یہ اگرچہ نسخہ شیرانی کی کتابت کے بعد کی ہے مگر ۱۸۲۶ء  
 ہی میں کہی گئی ہوگی کیونکہ میری دانست میں عمدہ منتخبہ میں غالب کے ترجمے کے خواشی  
 اور اشعار کے اٹھانے نومبر ۱۸۲۶ء تک مکمل ہو چکے تھے۔ گو اس بات کا امکان ہے  
 کہ تذکرے کے اوراق مزید شاعروں کے تراجم کے اندراج کے لیے چندے اور بھی

لہ بہر حال یہ کہ اس غزل کو نسخہ شیرانی (۱۸۲۶ء) کے حاشیے پر ہونے کی وجہ سے،  
 ۱۸۲۶ء تا ۱۸۲۸ء کے دور ہی میں رکھا ہے۔

کھلے رکھے گئے ہوں۔ ۱۸۲۶ء میں غالب کو دلی گئے اور مستقل سکونت اختیار کیے ہوئے ۱۳، ۱۴ برس ہو گئے تھے۔ اس مدت میں سرور مؤلف تذکرہ سے اجیسا کہ ترجمے میں بعد کے اضافے سے ثابت ہے) ”رابطہ یک ہمتی“ بھی مستحکم ہو چکا تھا۔ ایسی حالت میں یہ کیونکر ممکن ہو سکتا ہے کہ دسمبر ۱۸۲۶ء میں جب غالب کلکتہ کے دور دراز سفر پر روانہ ہوئے تو وہ اپنے ترجمے میں کوئی کورس چھوڑ گئے۔ سچ تو یہ ہے کہ ۱۸۲۶ء کے بعد تو دوسرے شاعر اپنا کلام انھیں دیتے تھے تاکہ وہ اپنے دوست نواب سرور سے سفارش کر کے ان کا کلام داخل تذکرہ کرا دیں اور یہ بات غالب کے خط بنام شیفٹہ (مطبوعہ بیچ آہنگ) سے ظاہر ہے جس میں وہ لکھتے ہیں کہ قیام کلکتہ کے دوران مرزا احمد بیگ خاں تپاں نے انھیں اپنا کلام دیا تھا تاکہ جب وہ دلی لوٹیں اور اعظم الدولہ (نواب سرور مؤلف تذکرہ) ان سے ملنے آئیں تو انھیں وہ تپاں کا کلام تذکرے میں درج کرنے کے لیے دیں۔ ایسی حالت میں، اور غالب کے مزاج کو جانتے ہوئے، یہ یقین نہیں کیا جاسکتا کہ اس وقت (۱۸۲۶ء) تک تذکرہ سرور یعنی عمدہ منتخبہ میں ان کا ترجمہ کسی طرح بھی ادھر آ رہا ہو بلکہ حقیقت تو یہ ہے کہ آخری تین غزلوں سے

پھر کچھ اک دل کو بے قراری ہے      سینہ جو یارے زخم کاری ہے  
کب سنے ہے وہ کہانی میری      اور پھر وہ بھی زبانی میری  
عشرتِ قطرہ ہے دریا میں فنا ہونا      درد کا حد سے گزرتا ہے دوا ہونا

غالب کی بہترین غزلوں میں سے ہیں اور یقیناً خود غالب کی فراہم کردہ ہیں۔

عمدہ منتخبہ کے تعلق سے یہاں تذکرہ عیار الشعراء کا کچھ حال بیان کرنا بھی ضروری معلوم ہوتا ہے۔ یہ تذکرہ عمدہ منتخبہ سے دو سال پہلے شروع ہوا اور ایک سال بعد تک اس میں مسلسل اضافے ہوتے رہے۔ اس کا زمانہ تصنیف ۱۲۱۳ھ تا ۱۲۲۸ھ ۹۹-۹۸ تا ۳۳-۳۲ ۱۸۳۲-۳۱ء

تسلیم کیا جاتا ہے۔ مگر اس کا ذکر عمدہ منتخبہ کے بعد اس لیے کیا جا رہا ہے کہ اس میں غالب کا ترجمہ اسد کے تحت نہیں بلکہ غالب کے تحت ہے۔ اس کا مطلب یہ ہوا کہ اس میں ترجمہ غالب، ۱۸۱۶ء یا اس کے بعد داخل کیا گیا کیونکہ غالب تخلص ۱۸۱۶ء ہی سے استعمال میں آیا۔ ترجمے کے شروع کے الفاظ یہ ہیں۔ ”مرزا اسد اللہ عرف مرزا نوشہ المتخلص بہ غالب.....“ کل شعر و کس ہیں جن میں دو شعر ایسے ہیں جو اور کس نہیں پائے جاتے۔ حتیٰ کہ نسخہ بھوپال بخط غالب (۱۸۱۶ء) میں بھی نہیں۔ ظاہر ہے کہ یہ شعر غالب کی کسی ابتدائی بیاض کے ہیں جو نسخہ بھوپال بخط غالب میں جگہ نہ پائے اور خارج کر دیے گئے۔ لہذا انہیں بھی ۱۸۱۲ء ہی کا فکر کر وہ کہنا چاہیے۔ وہ شعر یہ ہیں

زخمِ دل تم نے دکھایا ہے کہ جی جانے ہے      ایسے ہنستے کو رلایا ہے کہ جی جانے ہے  
صبا، لگا وہ طپانچے پر سے بلبل کی      کہ روئے غنچہ کل سوسے آشیاں پھر جلائے  
مجھے بتایا گیا ہے کہ غیر مطبوعہ تذکرہ طبقات سخن میں لکھا ہے کہ نواب چندو کا مؤلف تذکرہ عیار الشعراء، نواب سرور مؤلف تذکرہ عمدہ منتخبہ کے وہاں منشی گیری پر بلازم تھا اور کہہ چکے وہ عمدہ منتخبہ میں درج کرتا تھا وہی گھر جا کر اپنے تذکرے عیار الشعراء میں شامل کر لیا کرتا تھا۔ یہ بات درست نہیں معلوم ہوتی اس لیے کہ:

(۱) تذکرہ عیار الشعراء کی بنیاد عمدہ منتخبہ سے دو سال پہلے پڑ چکی تھی  
(ب) دلوں کے یہاں ترجمہ اسد (غالب) میں بہت فرق ہے اور دلوں  
ترجموں میں اشعار اور تعداد اشعار بھی ایک سے نہیں

(ج) صاحب تذکرہ عمدہ منتخبہ نے اپنے یہاں ذکا کا ترجمہ دیا ہے اور لکھا ہے  
..... جو انے سلیم الطبع، مزاجش بہ صلاحیت راغب کلامش نمکین.....  
مشار الیہ ہم تذکرہ الشعراء تالیف کردہ۔ در علم اخلاص و دوستی راسخ و ریافت

گر ویدہ..... (۵۷ شعر)

یعنی خود صاحب تذکرہ (نواب سرور) ذکا کے تذکرے کا ذکر کرتے ہیں اور ذکا کو تحقیق

مخلص اور دوست جانتے ہیں اور کہیں اشارہ تک نہیں کرتے کہ ذکا ان کے پاس ملازم تھا۔

اب ۱۹۹۱ء میں ڈاکٹر نسیم اقبال علی نے تذکرہ طبقات سخن (از غلام محی الدین مبتلا و عشق میرٹھی) شائع کر دیا ہے۔ اس میں ذکا کے ترجمے میں لکھا ہے :

”از سرکار اعظم الدولہ بہادر راست۔ چنانچہ حسب الفرائش

نواب موصوف تذکرہ ہندی ہم تالیف کردہ است۔۔۔۔۔“ ص ۱۳۹

یعنی ذکا، اعظم الدولہ نواب سرور کی ڈیوٹی سے وابستہ ہیں اور انھوں نے نواب صاحب کی فرمائش پر ایک ”تذکرہ ہندی“ بھی تالیف کیا ہے۔  
ظاہر ہے کہ نواب سرور کا اپنا بیان جو اوپر درج ہے، کے تحت درج ہے زیادہ معتبر ہے۔

## استدراک

معیار۔ پٹنہ سٹی ۱۹۴۴ء کے شمالی میں قاضی عبدالوود مرحوم نے پہلی بار غالب کے ۱۳ اشعار جو اس وقت غیر مطبوعہ تھے، ”دفتر لندن“ کے نسخہ تذکرہ عمدہ منتخبہ سے لے کر شائع کیے تھے۔ پھر جولائی ۱۹۴۴ء میں ایک مختصر مضمون بھی لکھا تھا۔ مگر اس وقت قاضی صاحب کے پیش نظر دوسرے ماخذ تھے۔ اس لیے یہ ابتدائی مضمون اس قابل نہ تھا کہ اس سے استفادہ کیا جاسکتا۔ ایک معتزلی کا جواب دیتے ہوئے پروفیسر عطا الرحمن عطا کا کوئی میرے مضمون کے بارے میں لکھتے ہیں (ایوان اردو۔ دہلی ص ۵۵۔ شماره ستمبر ۱۹۸۷ء)

”قاضی صاحب نے لندن والے نسخے کو اس وقت دیکھا جب وہ میدان تحقیق میں نئے نئے اترے تھے۔ اس نسخے کے ترقیے پر ان کی نظر گئی کہ ۱۲۲ میں غالب کے ایسے اشعار کس طرح درج ہوئے۔ گپتا ریضا صاحب نے ایک دوسرے نسخے سے اس نسخے کو بہ حسن و خوبی سلجھایا ہے جو قابلِ داد ہے۔۔۔۔۔“

## حرفِ نامعتبر

”ایوان غالب ذکا مل اتاریخی ترتیب سے“ کے پہلے ایڈیشنوں میں بعض اشعار ایسے ہیں جنہیں سختی طور پر غالب کے فکر کردہ تسلیم کرنے میں مجھے جھجک محسوس ہوتی رہی ہے۔ اب میں نے ان اشعار کو متن سے الگ کر لیا ہے۔ تاہم مقدمے میں محفوظ رکھا ہے تاکہ اگر قاری ان پر مزید غور کرنا چاہے تو اشعار اس کی نظروں سے اوجھل نہ رہیں۔ روایتیں بیشتر وہی ہیں جو نسخہ عشری میں بیان ہوئی ہیں :

(۱) دو رنگیاں یہ زمانے کی جیتے جی ہیں سب

کہ مردوں کو نہ بدلتے ہوئے کفن دیکھا

(۲) پیری میں بسھی کمی نہ ہوئی ہماک بھانگ کی

روزن کی طرح دید کا آزار رہ گیا



مولانا نظامی بدایونی مرحوم نے اپنی شرح دیوانِ غالب ص ۲۴۸ میں اس قطعے اور قطعہ نمبر ۲ کے متعلق لکھا ہے کہ سب سے پہلے ان قطعات کا اضافہ طبع سوم میں اس ریمارک کے ساتھ ہوا تھا کہ بعض نقادانِ سخن ان قطعات کے طرزِ بیان کو حضرت غالب کے رنگ سے جدا گنا سمجھتے ہیں۔ اس پر طبع سوم کے ناظرین میں سے بعض اہل الرائے حضرت نے شکایت کی کہ ان قطعات کو دیوانِ غالب میں جدا دینا غالب کے کلام کی توہین کرنا ہے۔ ہم نے نواب عماد الملک (میجر سید حسن بلگرامی کے بھائی) سے اُن کے متعلق دریافت کیا۔ وہ فرماتے تھے کہ وہ یقین کے ساتھ کہہ سکتے ہیں کہ یہ غالب کے مستند ہیں۔ انھوں نے اپنے ایک بزرگ سے سنے تھے جو ان کو غالب سے منسوب کرتے تھے، ممکن ہے کہ یہ غالب کا ابتدائی کلام ہو۔

یعنی (۱) شیدائے ان اشعار کو میجر سید حسن بلگرامی سے لیا اور سید حسن صاحب کو یہ اُن کے والد صاحب سے پہنچے اور (۲) نظامی بدایونی صاحب کے دریافت کرنے پر سید حسن صاحب کے بھائی نے تصدیق کی کہ انھوں نے اپنے ایک بزرگ سے (اپنے والد مرحوم سے نہیں) سنا تھا اور اس لیے وہ یقین کے ساتھ کہہ سکتے ہیں کہ یہ غالب کے مصنف ہیں۔ یہ روایت خاصی ضعیف ہے۔

جناب قاضی عبدالودود نے اپنے مضمون "کتب خانہ خدابخش اور غالب" مشورہ اردو سے معنی، دہلی، غالب نمبر، حصہ دوم، ص ۷۸ میں لکھا ہے کہ "دیوانِ غالب اردو کے ان نسخوں میں جو غالب کے دورانِ حیات میں طبع ہو چکے تھے یہاں موجود ہیں؛ نسخہ مطبع احمدی، مطبع نظامی — مقام الذکر کے یہاں دو نسخے تھے، جن میں سے ایک کا باوجود تلاش اس وقت پتا نہ ملا۔ اس کے آخر میں جناب قاسم حسن خان و برادرزادہ خدابخش خاں منتظم کتب خانہ کے قول کے مطابق غالب کا ایک قطعہ ہے جو محمد بخش خاں پدر خدابخش خاں کے ہاتھ کا لکھا ہوا ہے۔ یہ قطعہ وہی

ہے جو عماد الملک بلگرامی کی روایت پر غالب سے منسوب کیا گیا ہے۔ نیز مخزن میں اس قطعے کو شائع کرنے والے صاحب کا نام سید لکھا گیا ہے۔ یہ عبدالحمد خواجہ ہیں۔ جو ان دنوں کیمبرج میں مقیم تھے۔۔۔۔۔" ۱۶۔ ہم نے معلوم کر لیا ہے کہ قطعہ ۲ "صدی عن لب غالب کے شاگرد مرزا عبدالصمد بیگ لکرا ہے (دیکھو دیوانِ اکبر ص ۱۱۳) جو صدیقی اوانہ ہوئے تو اپنا مذہب ہی ہے غالب ہوں نہ رہ جائے کوئی باقی، گناہ کیجئے تو خوب کیجئے

رضالا بربری، رام پور کے شہزادہ گلزار سخن مؤلف ہجرت نامہ فیض کے، جو ۱۹۰۸ء میں نول کشور پریس میں طبع ہوا ہے، صفحہ ۲۹ پر غالب کا تذکرہ ہے۔ اس صفحے کے زیر حاشیہ میں سچی لال عاصی نے مطالعہ کرتے وقت غالب کے تحت یہ شعر لکھا ہے۔

(۱۲) اگر ہوتا تو کیا ہوتا، یہ کہیے نہ ہونے پر ہیں یہ باتیں دہن کی

یہ شعر ڈاکٹر نور الحسن شاہی صاحب نے رسالہ اردو سے معنی، دہلی کے غالب نمبر حصہ دوم ۱۹۶۶ء میں چھاپا ہے۔ اُن کا بیان ہے کہ میرے ایک بزرگ تھے سید عنایت حسین صاحب جو بھوپال میں ملازم تھے۔ نواب سید حسین خاں سے اُن کے خصوصی تعلقات تھے۔ نواب صاحب کے بھائی سید احمد حسن (متوفی ۱۳۸۶ھ مطابق ۱۸۶۶ء) غالب کے شاگرد تھے اور عرشی تخلص کرتے تھے سید عنایت حسین صاحب نے اپنے منتخب اشعار کی ایک بیانس چھوڑی ہے۔ اس میں پہلے عرشی کا شعر لکھا ہے:

کہیں کچھ ہے، دُعا دو گایوں کو  
بسالِ باتِ باتوں میں دہن کی



اس کے بعد غالب کا یہ شعر درج کیا ہے اگر موتا..... الخ

(۱۵) سُخْرِ سُوْرَشِ دِلِ دِرْخُوْرِ عَنَابِ نَهِيں  
سِرِ سُوْدَا زُوْدِه ، آتَشِ كَدَهٗ تَابِ نَهِيں

(۱۶) ہمت و حوصلہ سُورَشِ شبنمِ معلوم  
تَلزَمِ اشک ، نَمِ دِیدَہٗ خُونَابِ نَهِيں

(۱۷) پُرَشِ عَشَقِ سَے ہِے اُنْ كُو زَاغَتِ مَقْصُوْد  
ہَدِیَہٗ پَارَہٗ دِل ، نَازِشِ جَلْبَابِ نَهِيں

(۱۸) ہمت و شوقِ طلبِ گاریِ مقصود کہاں  
بَرَقِ نَوْنِ زَنِ بَے تَابِ سِیْمَابِ نَهِيں

(۱۹) گلشنِ ہستی عالم ہے دستانِ نشاط  
نَفْشِ کُلِّ ، رُوْنِقِ بَے مَشَقِّ طَلَّابِ نَهِيں

اس غزل کا پہلا اور تیسرا شعر سب سے پہلے رسالہ 'دیوانِ نظر' لکھنؤ بابت مارچ ۱۹۲۹ء میں اس تہذیب کے ساتھ شائع ہوا تھا:

”مولوی عبدالرزاق صاحب ایڈیٹر رسالہ تحفہ حیدرآباد دکن، مولف کلیاتِ اقبال نے عرصہ ہوا ازراہِ کرمِ انظر میں شائع ہونے کے لیے اشعارِ بالا ارسال فرمائے تھے اور ان کے متعلق اپنے گرامی نامے میں تحریر فرمایا تھا کہ یہ شعر بھوپال کے مطبوعہ نسخے

میں نہیں ہیں اور نہ کہیں چھپے ہیں۔ میرے کتب خانے میں دیوانِ غالب کے مختلف نسخے ہیں ایک نسخہ نول کشور کا مطبوعہ ہے۔ اس کے حاشیے پر اشعارِ بالا اس تقریب کے ساتھ کسی صاحب نے لکھے ہیں کہ مرزا غالب کے قلمی دیوان سے یہ غزل نقل کی گئی۔ دو شعروں کے علاوہ غزل کے اور شعر بھی ہیں، لیکن بے درد جلد ساز نے حاشیہ کاٹ دیا ہے، جس کے سبب سے بعض مصرعے بالکل کٹ گئے ہیں اور بعض پڑھے نہیں جاتے کہیں اور پتا چلے، تو بقیہ اشعار بھی ارسال کر دوں گا۔

بعد ازاں یہ شعر 'ماہ نو' فروری ۱۹۵۳ء میں مع چند اضافوں کے اس تہذیب کے ساتھ چھپے۔ ”پچھلے صفحے پر غالب کی جو مینہ غزل درج ہے، ہمیں جناب ناظر عالم نے حیدرآباد دکن سے ارسال کی ہے۔ موصوف نے اس سلسلے میں ایک خط بھی لکھا ہے جس سے اندازہ لگایا جاسکتا ہے کہ یہ کس حد تک مستند ہے۔ خط میں ناظر عالم صاحب نے اس غزل کی دریا اور ضائع شدہ حصوں کے بارے میں عبدالرزاق راشد صاحب کا یہ بیان نقل کیا ہے۔ موصوف نے کہا کہ میاں داد سیاح شاگرد مرزا غالب کے ایک رشتے دار نظریاب خاں ریاست حیدرآباد کے صیغہ تعمیرات میں ملازم تھے۔ آج سے ۴۰، ۴۲ سال پہلے رسالہ ادیب نکالتے تھے۔ خان موصوف کے کتب خانے میں ایک مجلد کتاب ملی، جس کے اندر دیوانِ غالب، اور دیوانِ ذوق کے علاوہ تاسخ، آتش، آباد کا کلام تھا۔ دیوانِ غالب کے ایک حاشیے پر غزلِ غیر مطبوعہ غالب دہلوی، عنوان سے ۹ شعر لکھے تھے مگر کسی بے درد جلد ساز نے جلد بناتے وقت حاشیے کا ایک حصہ اس بُری طرح کتر دیا تھا کہ چار مصرعے کٹ گئے جو اشعار اور مصرعے باقی تھے، ان کی نقل کر لی گئی۔ اس تحقیق کے لیے کہ یہ کلام میرزا غالب ہی کا ہے، نظریاب خاں ایڈیٹر ادیب سے رجوع کیا گیا، خان صاحب موصوف نے اثبات میں جواب دیا اور کہا کہ غالب کے سوا ایسے شعر اور کون تصنیف کر سکتا ہے۔۔۔۔۔

تحقیق کا دوسرا ذریعہ یہ تھا کہ حضرت استاذی علامہ نظم طباطبائی شارحِ غالب





ہندوستان کھینچ لے گئی۔ وہیں بیوند خاک ہوئے اور ایک اگلے وقتوں کی صورت مٹ گئی۔

اس امر کی نسبت کہ ذیل کے شعر غالب کے ہیں، ہم نے علامہ سید علی حیدر نظم طباطبائی نواب حیدر نواز جنگ سے (جن کی غالب شناسی بہت شہور ہے اور جن کے دیوان غالب کی شرح کھنڈے کے بعد غالب پر سے مہل کوئی کا الزام اٹھا) تحقیق چاہی، اور دیگر صاحبان ذوق سے بھی استفسار کیا۔

یہ سب اصحاب علامہ طباطبائی کے اس جواب سے اتفاق کرتے ہیں کہ "بیاض رشتگی میں سے تین شعر (صحیح: چار۔ غرضی) جو مرزا غالب کے نام سے کھنڈے ہوئے ہیں، یہ مجھے بھی بلاشبہ غالب کا کلام معلوم ہوتا ہے۔" خود ہماری نظر جہاں تک کام دیتی ہے، ہم اس کو غالب ہی کا کلام سمجھتے ہیں۔ اگر کسی صاحب کو اس میں شک و شبہ ہو تو امید ہے کہ وہ معقول وجوہ و دلائل کے ساتھ اپنی رائے کا اظہار فرمائیں گے۔

رشتگی کی بیاض میں یہ غیر مطبوعہ کلام جس طرح لکھا ہوا ہے ہم اس کو بجنہ یہاں نقل کرتے ہیں۔

اس نوٹ کے بعد یہ ایک سطر بھی رسالہ "تحفہ" میں غزل سے پہلے درج ہے جو بیاض مذکورہ ہی سے نقل ہوئی ہے کہ :

"یہ غزل مرزا صاحب پوری، دیوان میں طبع نہیں ہوئی ہے۔"

اس کا مطلب یہ ہے کہ "بیاض میں اندراج کرنے والے کو اس بات کا علم تھا کہ اس غزل کے تین شعر پہلے سے دیوان غالب میں موجود ہیں اور یہ کہ ابھی تک یہ مکمل شکل میں کہیں شائع نہیں ہوئی ہے۔"

ان سارے بیانات کے پیش نظر یہ بات قابل تحقیق ہوجاتی ہے کہ نو دریافت شعر بھی غالب ہی کے ہیں اور ان کا انتساب جالب یا کسی دوسرے شخص کی طرف صحیح ہے

یا غلط۔

(۲۴) وصل میں ہجر کا ڈر یاد آیا  
عینِ جنت میں سقر یاد آیا

(۲۵) مزہ تو جو ہے کہ اے آہِ نارضا، ہم سے  
وہ خود کہے کہ "بتا تیری آرزو کیا ہے؟"

(۲۶) حالت ترے عاشق کی یہ اب آن بنی ہے  
اعضا شکنی ہو چکی، اب جاں شکنی ہے

(۲۷) گھر سے نکالنا ہے اگر، ہاں نکالیے  
ناحق کی جھٹیں نہ مری جاں، نکالیے

(۲۸) لیں بوسہ، یا مصیبتِ ہجران بیاں کریں  
اک مُنہ ہے، کون کون سے ارباں نکالیے

(۲۹) جو معشوق زلفِ دو تا باندھتے ہیں  
مرے سر سے کالی بکلا باندھتے ہیں

قائمی معراج دھوپوری مرحوم کے پاس "باغِ مہر" نام کی ایک کتاب محفوظ تھی۔ جسے میر میر علی اکبر آبادی نے، صفر ۱۲۷۵ھ مطابق ۱۵ اگست ۱۸۶۱ء روز پنجشنبہ کو تمام کیا تھا۔ اس میں اشعار متفرق کے تحت "مرزا لاشہ" کے نام سے بھی شعر درج تھے۔ یہ

شعر (۲۴ تا ۲۹) انھی میں کے ہیں۔ یہ اشعار قاضی صاحب نے تبرکاتِ غالب کے عنوان سے 'ہماری زبان' کے شماره ۸ اگست ۱۹۶۱ء میں شائع کرائے تھے۔

(۳۰) نتیجہ اپنی آہوں کا ہے شکلِ مستوی پورا  
ہیوں صورتِ کا بوس پھر خوابِ گراں کیوں ہو

یہ شعر فاضل زیدی صاحب نے رسالہ طوفان، لڑاب شاہ کے شماره جولائی ۱۹۵۱ء میں اس تہید کے ساتھ شائع کیا تھا:

”سید احمد حسین میکش شاگردِ غالب جو بعدِ غدر بے جرم و خطا انگریز  
کے عتاب کا نشانہ بنے، غدر سے قبل کچھ دنوں پالوڈی میں مقیم رہے ہیں میرا تہید  
عسلی، رئیس شاہ پور (پالوڈی) اور ان کے درمیان رشتہٴ اخلاص و محبت  
تھا اور انھی کی کوشش ان کو پالوڈی کھینچ لائی تھی۔ میکش نے اپنے استاد کی  
مشہور غزل سب کہاں کچھ لالہ و گل میں تمایاں ہو گئیں، اور کسی کو دے کے  
دل کوئی نڈا سچ فغان کیوں ہو، میر صاحب کو بطور تحفہ نقل کر کے دی تھیں جو  
ان کے صاحبزادے حکیم حبیب حسین کی ملکیت رہیں اور اب حکیم مرحوم کے لواحقین  
کے پاس ہیں۔ آخر لڈ کر غزل میں مروجہ غزل سے ایک شعر زائد ہے۔ ایسا معلوم  
ہوتا ہے کہ غالب نے یہ شعر بعد میں غزل سے خارج کر دیا۔ میکش کو یہ اتفاقاً  
زبانی یاد تھا۔ اس لیے انہوں نے لکھ دیا اور محفوظ رہ گیا۔“

## غالب کے بعض غیر متداول اردو اشعار کا زمانہ فکر

جناب امتیاز علی خاں عرشی مرحوم نے دیوانِ غالب کچھ اس طرح مدون کیا ہے کہ اب اس کے مطالعے سے غالب کے کلام کا عہد تخلیق بھی، ماخذوں کی مفصل نشاندہی کے سبب سے، ایک حد تک متعین کیا جاسکتا ہے تاہم بعض اشعار ایسے ہیں جن کا عہد معلوم نہیں ہو سکا۔ میں نے ذیل میں ایسے ہی اشعار کا زمانہ فکر متعین کرنے کی کوشش کی ہے۔ روایتیں بیشتر وہی ہیں جو نسخہٴ عرشی میں بیان ہوئی ہیں۔ مگر کوشش کی گئی ہے کہ اصل ماخذوں کو مدنظر خود دیکھ لیا جائے اور اگر ہو سکے تو اپنے کتب خانے سے ان کو مزید تقویت پہنچائی جائے تاکہ غلطی کا امکان نہ رہے۔ اس کے بعد نتائج کے لیے میں نے ماخذوں اور اپنے فہم ہی پر بھروسہ کیا ہے۔ پہلے غالب کے اشعار درج کیے گئے ہیں اور بعد میں اشعار کے زمانہ فکر کے تعین کی کوشش میں اپنے معروضات۔

(۱) خوشی جینے کی کیا، مرنے کا غم کیا  
ہماری زندگی کیا، اور ہم کیا

یہ شعر مکتوبات امیر مینائی مرتبہ مولوی احسن اللہ خان ثاقب صفحہ ۲۱ کے حاشیے سے ماخوذ ہے۔ ثاقب نے نواب یوسف علی خاں بہادر ناظم کے بارے میں متن میں لکھا ہے "نواب ناظم کا پہلا دیوان جو عرصہ ہوا چھپا تھا اور اب کیاب ہے مرزا غالب کا دیکھا ہوا ہے۔"

حاشیے میں لکھا ہے "خاکسار کو جولائی ۱۹۰۸ء میں خوابیدگانِ نریت گاہِ تقدس کی توجہ اور (رباعی)۔"

فرخندہ جہان بے مثالی      مدوحِ ادانی و اعالی  
پیرایہ صدق و پایہ فضل      شمس العلماء جناب حالی

کا اشتیاق زیارت پانی پت لے گیا۔ میں ایک روز یہ مسودہ اُن کو سنا رہا تھا۔ جب اس مقام پر پہنچا تو مولانا نے فرمایا کہ نواب مصطفیٰ خاں صاحب شیعہ فرماتے تھے کہ ایک روز مرزا غالب نے مجھے یہ مطلع سنایا۔ میں نے بہت تعریف کی، تو فرمایا کہ بھئی، میں تو یہ شعر ناظم کو دے چکا، مطلع خوشی مٹانے کی... الخ۔ اس کے قطع نظر کہ یہ شعر دیوانِ ناظم (نواب یوسف علی خاں والی رام پور) میں شامل نہیں یہ کوئی ایسی تخلیق نہیں جس پر شیعہ یا غالب سرو ہنستے۔ نواب رام پور (ناظم) ۱۸۶۵ء میں فوت ہوئے۔ اس لیے شعر یقیناً اُس سے پہلے کا ہے۔

دیوانِ ناظم مطبوعہ ۱۲۷۸ھ ص ۲۱۶ پر سلام کے مقطع کا پہلا مصرع دیکھیے

"ہم کیا ہیں ناظم اور ہمارا سلام کیا"

شعر سے اس کا کوئی تعلق نہیں لیکن اس مصرع کا اسلوب ہی ہے جو شعر کے مصرع ثانی کا ہے۔

اگرچہ ثاقب مرحوم نے رباعی لکھا ہے تاہم وزن کی رو سے قطع ہے۔

دیوانِ حالی مطبوعہ ۱۸۹۳ء کے حصہ مقدمہ کے ص ۱ پر بھی حالی نے اس شعر کو مرزا غالب ہی سے منسوب کیا ہے

(۲) مسلمانوں کے میلوں کا ہوا وصل  
سبکے ہیں جوگ مایا اور دیوی  
نشانِ بانی نہیں ہے سلطنت کا  
مگر ہاں، نام کو اورنگِ زہی

دیہی سے مراد کالی دیو ہے۔ جس کی پوجا ہزاروں برسوں سے ہو رہی ہے۔ دیہی میں اس دیوی کا مندر ۹ میل دور تعلق آباد کی طرف ہے۔ جوگ مایا کا مندر مہرولی میں ہے جہاں ہفتہ وار میلہ لگتا ہے۔ مہرولی ہی میں ساون میں پھول والوں کی سیر کے نام سے حضرت خواجہ قطب الدین بختیار کاکی کے مزار پر میلہ لگتا تھا اور اب بھی لگتا ہے۔ ظاہر ہے ۱۸۵۷ء کے ہنگامے کے بعد جب مغلیہ سلطنت کا نام و نشان مٹ گیا تو اس میلے کو شاہی سرپرستی حاصل نہ رہی۔ اس لیے یہ میلہ اُس جوش سے جاری نہ رہا مگر اسے ہندوؤں نے سہارا دیا اور خواجہ صاحب کے مزار کے ساتھ اٹھوں نے اپنی توجہ جوگ مایا کے مندر کی طرف مبذول کر لی چنانچہ سید احمد دہلوی (پھول والوں کی سیر، فرہنگِ آسینہ جلد اول) لکھتے ہیں "غدر کے بعد سے اس میلے نے اور بھی ترقی کی یعنی خاصانِ ہند کی طرف سے بدھ کے روز جوگ مایا پر ایسے ہی دھوم دھڑکے سے پنکھا پڑھنا شروع ہو گیا۔ سات سات اور نو نو پنکھے آگے پیچھے ہوتے ہیں۔۔۔" یہ قطعاً اسی عہد کی طرف اشارہ کرنا ہے۔ اس لیے اس کا زمانہ فکر ۱۸۵۹ء کے قریب یعنی ۱۸۵۷ء کے بعد کبھی ہو سکتا ہے۔

(۳) ہم نشین تارے ہیں اور جانہ شہابِ لدینِ خاں

بزمِ شادی ہے نلک کاہ کشاں ہے سہرا

ان کو لڑیاں نہ کہو، بحر کی موجیں سمجھو

ہے تو کشتی میں، ولے بجز رواں سے سہرا

یہ شعر مولانا مہر نے اُس فلمی نسخہ دیوانِ غالب سے نقل کیے ہیں، جو بزمِ نرائی اللہ

احمد خاں تاناں دہلوی کی ملکیت میں تھا۔ مالک رام صاحب نے لکھا ہے کہ اُنھوں نے بیامنِ غلامی میں بھی اِھنیں دیکھا ہے۔ بہ ظاہر یہ اس پورے سہرے کے دو شعر ہیں تو مرزا شہاب الدین احمد خاں ثاقب شاگردِ غالب (۱۸۴۶ء تا ۱۸۹۹ء) کی شادی پر کہا گیا۔ ثاقب کے سب سے بڑے صاحبزادے مرزا شجاع الدین احمد خاں تاناں ۲۳ دسمبر ۱۸۶۱ء کو پیدا ہوئے تھے۔ اس لیے شادی مارچ ۱۸۶۱ء میں یا اس سے پہلے ہوئی ہوگی۔ غالب کے ایک خط مورخہ دو شنبہ ۸ فروری ۱۸۵۸ء نام شہاب الدین ثاقب کے اس جملے ”اپنے گھر میں اور اپنے بچوں کو میرے اور میرے گھر کی طرف سے دُعا کہہ دینا اور تم کو بھی تمہاری استغاثی دعا کہتی ہیں“ سے شبہ ہوتا ہے کہ ثاقب کی شادی ۸ فروری ۱۸۵۸ء سے پہلے ہو چکی تھی۔ ”اپنے بچوں“ سے مراد البتہ غلامی وغیرہ کے بچے ہو سکتے ہیں۔ اگر یہ صحیح ہے تو سہرے کا زمانہ فکر بھی خط کی تاریخ ۸ فروری ۱۸۵۸ء کے پیش نظر ہی طے کرنا پڑے گا۔ شادی لڑا ب شمس الدین احمد خاں والی نرور پورہ جہاں کا لڑا سی سکندر جہاں بیگم سے ہوئی تھی۔

(۴) آپ نے ”مسنی القصر“ کہا ہے تو سہی یہ سہی، یا حضرت ابوب گلاب سے تو سہی رنجِ طاقت سے سوا ہو، تو نہ بیٹوں کیونکر؟  
ذہن میں خوبی تسلیم و رضا ہے تو سہی ہے غنیمت کہ بائید گزر جائے گی عمر نہ ملے داد، مگر روز جزا ہے تو سہی دوست گر کوئی نہیں ہے جو کرے چارہ گوی نہ سہی لیک تمنا سے دوا ہے تو سہی غیر سے دیکھیے، کیا خوب نبای اُس نے نہ سہی ہم سے پراس بت میں دنا ہے تو سہی

نقل کرتا ہوں اُسے نامہ اعمال میں، میں کچھ نہ کچھ روز ازل تم نے لکھا ہے تو سہی کبھی آجائے گی، کیوں کرتے ہو جلدی غالب شہرہ تیزی شمشیرِ قضا ہے تو سہی

یہ غزل مولانا مہر نے ”غالب“ ص ۳۰۴ (طبع اول) میں دیوانِ غالب کے خطوطہ بیگم تاناں (حاشیہ ص ۱۰۷) سے نقل کی ہے۔ نیز یہ رسالہ ”آجکل“ دہلی بابت ۵ جون ۱۹۲۳ء میں بھی شایع ہو چکی ہے۔

بقول مولانا مہر مرحوم، غزل، خطوطہ بیگم تاناں کے حاشیے پر درج تھی اور خطوطہ بیگم تاناں ”بہ ظاہر رام پور والے قلمی نسخہ کی نقل معلوم ہوتا تھا۔“ نسخہ رام پور ۱۸۵۵ء میں لکھا گیا تھا، لہذا خطوطہ بیگم تاناں اُس کے بعد کتابت ہوا اور یہ غزل اُس کے بھی بعد حاشیے میں اضافہ کی گئی۔ ارمنانِ غالب میں ۱۸۵۷ء تا ۱۸۶۱ء کی تصنیف کہا گیا ہے۔ مقطع سے قیاس کیا جاسکتا ہے کہ غزل ۱۸۵۷ء کے فوراً بعد لکھی گئی ہوگی۔

(۵) بتو! توبہ کرو، تم کیا ہو؟ جب ادا بار آتا ہے

تو یوسفِ ساحسین بکنے سر بازار آتا ہے

یہ شعر مولوی احتشام الدین صاحب دہلوی کے مضمون (ماہ نو فروری ۱۹۵۰ء) سے نقل کیا گیا ہے۔ یہ مطلع اُنھیں ایک صاحب وجہہ الدین خاں کی مملوکہ بیاض میں ملا تھا، اس بیاض میں مرزا صاحب کی غزل ”کہا ہے تو سہی، رہا ہے تو سہی“ بھی درج تھی۔ وہ لکھتے ہیں کہ ”اس کے ساتھ کوئی دوسرا شعر نہیں ہے۔ وجہہ الدین خاں نے غزل مذکورہ کے ہاتھ آنے کی حکایت یہ بیان کی ہے کہ ان کے والد ماجد مرحوم نے مرزا صاحب کی خدمت میں حاضر ہو کر اُن کے کلام کی اپنی بیاض میں لکھنے کے لیے استدعا کی۔ مرزا نے فرمایا کہ یہ غزل دیوان میں طبع ہونے سے رہ گئی ہے تم لے جاؤ۔ غالباً اسی کے ساتھ یہ مطلع بھی عنایت ہوا ہوگا کیونکہ اس بیاض میں غالب کے نام سے

درج ہے، کسی مطبوعہ دیوان میں نہیں پایا جاتا۔

میں نے کہا ہے تو سہی، والی غزل کو بعد از ۱۸۵۷ء قیاس کیا ہے۔ لہذا غالب کے عنایت کردہ ایک ہی بیان میں لکھے ہوئے اشعار کو اسی عہد میں شمار کرنا چاہیے۔ مگر میرا خیال ہے کہ غالب کم از کم اس بڑھاپے میں یعنی ۱۸۵۷ء کے بعد تو ”سرباز آرتا ہے“ نہ فروخت آتا ہے ”یا“ سرباز آرتا ہے کے لیے آتا ہے، ”کو“ لکھنے سرباز آرتا ہے“ نہ کہتے۔ مطلع یقیناً ۱۸۵۷ء سے بہت پہلے کا ہے۔ اسے ابتدائی کلام یعنی ۱۸۱۶ء سے بھی پہلے قرار دینا چاہیے۔

## غالب کے کچھ ہنگامی مصرعے اور شعر

۱۔ کاتی نہیں شمر کی بیگم، تن ناہایا، تو  
دودھ میں پکے تھے شلغم، تن ناہایا، تو

مولوی احتشام الدین مرحوم نے اپنے مضمون ’غالب کے بعض غیر مطبوعہ اشعار اور لطیفے‘ (ماہ فروری، ۱۹۵۰ء) میں لکھا ہے کہ یہ ”مطلع“ مرزا کی ایک مہمل غزل کا ہے جو بچوں کے جھولے میں گانے کے لیے موزوں فرمائی تھی۔ اندازہ ہے کہ شعر ۱۸۶۵ء کے ابتدائی مہینوں میں کہا گیا ہو گا دیکھیے خط نمبر ۱۱۲ بنام ہرگوبال تفتہ آخری (۱۸۶۵ء)

۲۔ تم سلامت رہو قیامت تک  
دولت و عز و جاہ، روز افزوں  
اس شعر کا پہلا مصرع مرزا نے نواب یوسف علی خاں ناظم کے نام کے



خط مورخہ ۱۵ فروری ۱۸۵۷ء میں اورپورا شعر اٹھنیس کے نام کے خط مورخہ ۱۳ اگست ۱۸۶۳ء میں لکھا ہے۔

۳ سے ورم و دام اپنے پاس کہاں  
چیل کے گھولنے میں ماس کہاں

اب حیات میں درج ہے کہ حسین علی خاں (عارف کا چھوٹا لڑکا) ایک دن کھیلتا کھیلتا آیا کہ دادا جان (غالب) مٹھائی منگادو۔ آپ نے فرمایا کہ پیسے نہیں۔ وہ صند و تچہ کھول کر ادھر ادھر ٹولنے لگا اور آپ نے یہ شعر فرمایا۔

حسین علی خاں (شاداں) کا سال ولادت ۱۸۵۰ء ہے۔ اندازہ ہے اس واقعے کے وقت (آغاز ۱۸۵۷ء) وہ سات آٹھ برس کا ہوگا۔

۴ سے سات جلدوں کا پارسل پہنچا  
واہ کیا خوب برحسب پہنچا

یہ شعر میرزا تم علی مہر کے نام کے خط مورخہ ۲۰ نومبر ۱۸۵۸ء میں درج ہے۔

۵ سے یہ ضبط نہیں تو اور کیا ہے

”بران قاطع کا وہ کسٹھ جس کے حاشیوں پر ابتداً مرزا صاحب نے اپنے اختلافی نوٹ لکھے اور جو بعد کو قاطع بران کے نام سے مرتب ہو کر چھپے۔۔۔۔۔ لفظ ’نسک‘ پر حاشیہ لکھتے ہوئے یہ مصرع بھی مرزا صاحب کے قلم سے نکل گیا ہے۔ ظاہر ہے کہ یہ ۱۸۵۸ء ہی میں لکھا گیا ہوگا۔“

۴ سے روز اس شہر میں اک حکم نیا ہوتا ہے  
کچھ سمجھ میں نہیں آتا ہے کہ کیا ہوتا ہے

غالب نے یہ شعر اپنے خط بنام مجروح مورخہ ۲ فروری ۱۸۵۹ء میں لکھا ہے۔

۷ سے دیکھیے کیا جواب آتا ہے

مندرجہ خط بنام مجروح ۱۳ دسمبر ۱۸۵۹ء۔ یہ پورے جملے کا ایک ٹکڑا ہے جو

از خود موزوں ہو گیا ہے: ”میں نے اس کا اپیل لفٹرز گورنر کے یہاں کیا ہے دیکھیے  
کیا جواب آتا ہے۔“

۸ سے خدا سے بک بھی چاہوں از رہ مہر  
”فروش میرزا حاتم علی مہر“

مندرجہ خط بنام مہر۔ اپریل ۱۸۵۹ء۔ اس شعر کا دوسرا مصرع خود مہر کا ہے  
جو ان کی مشنوی ’شعاع مہر‘ میں درج ہے۔

۹ سے پیرو مرشد معاف کیجئے گا  
میں نے جتنا کچھ نہ لکھا حال

مندرجہ خط بنام تو اب الزوال الدولہ بہادر شفق۔ ۱۹ جولائی ۱۸۶۰ء۔ خود مہر  
میں یہ اسی طرح درج ہے مگر اردو سے معنی میں اسے نثر کی شکل دے دی گئی ہے اگرچہ  
اسے منظوم بھی پڑھا جاسکتا ہے۔

پیرو مرشد معاف کیجئے گا میں نے جتنا کچھ نہ لکھا

۱۰ سے خدا کے بعد نبی اور نبی کے بعد امام  
یہی ہے مذہب حق، والسلام والا کرام

مندرجہ خط بنام مجروح۔ مئی ۱۸۶۱ء

۱۱ سے تھا تو خط پر نہ تھا جواب طلب  
کوئی اس کا جواب کیا لکھتا

یہ شعر جو دھری عبدالغفور سرور کے نام کے خط میں لکھا ہے۔ خط پر تاریخ  
درج نہیں مگر قرآن سے بتا جلتا ہے کہ ۱۸۶۲ء کا لکھا ہوا ہے تفصیل کے لیے  
دیکھیے ’غالب کے خطوط‘ جلد دوم ص ۶۱۱۔

۱۲ سے میں جھولا نہیں تجھ کو اے میری جاں  
کروں کیا، کہ یاں گھر رہے ہیں مکاں



۱۸۶۶ء کے لگ بھگ ہوگا۔

۲۲ ے سین عمر کے ستر ہوئے شمار برس

بہت جیوں تو جیوں اور تین چار برس

غالب کا سال ولادت ۱۷۹۷ء ہے۔ اس طرح یہ شعر ۱۸۶۷ء میں کہا گیا ہوگا۔

ہجری حساب سے ستر برس ۱۲۸۲ھ (۱۸۶۵-۶۶) میں پڑیں گے۔

۲۳ ے آج یک شنبہ کا دن ہے آؤ گے ؟

یا فقط رستا ہمیں بتاؤ گے

خجاندہ جاوید جلد اول ص ۸۱ میں لالہ سری رام نے لکھا ہے کہ پیارے لال اشوتب

دہلی میں ہوتے تھے تو کوئی ہفتہ مرزا صاحب کی ملاقات سے خالی نہ جاتا تھا۔ دیر ہو جاتی

تو مرزا ایک نہ ایک شعر لکھ کر اشوتب کے پاس بھیج دیتے ”جس کا مضمون حسن طلب ہوتا“

ان میں سے ایک شعر یہ ہے۔ غالب نے دسمبر ۱۸۶۷ء کو ازالہ حیثیت غری کا مقدمہ دائر

کیا تھا اس مقدمے میں پیارے لال اشوتب (جو ابھی ۳۶ سال کے بھی نہ تھے) کو اسوں

میں سے ایک تھے۔ شاید یہ شعر اُنھی دنوں کا ہو۔

مندرجہ بالا اشعار کی کوئی ادبی حیثیت نہیں۔ یہ غالب کی شوخی طبع اور خاندانی

کے آئینہ دار ہیں۔ ان کی قدر و قیمت اس پر منحصر ہے کہ یہ غالب کے کہے ہوئے ہیں۔

اور یہ کسی نہ کسی واقعے کی نشان دہی میں معاون ثابت ہو سکتے ہیں۔

## دیوانِ غالب

### طبعِ اول

غالب، میجر جان جا کو ب بہادر (جان جیکب) کو، مطبع سید الاخبار کے بارے میں کچھ اطلاعات بہم پہنچاتے ہوئے، ایک خط میں لکھتے ہیں:

”..... دیوانِ ریختہ کہ درنا تہا تمام است، عجب نیست کہ

ہم دریں ماہ بہ تہا می و آنکاہ بنظر گاہ سای رسد.....“

(ترجمہ: (میرا) دیوانِ اردو بھی جو باوجود ادھورا ہونے کے، مکمل ہے،

عجب نہیں اسی مہینے میں (اسی مطبع سے) تمام ہو کر آپ کی نگاہِ عالی سے

گزرے.....“

اس خط سے دو باتیں سامنے آتی ہیں: اول یہ کہ دیوان چھپ رہا ہے۔ دوم یہ کہ

دیوان اگرچہ ادھورا ہے تاہم مکمل ہے یعنی منتخب ہے۔ سرورق کے مطابق، بالآخر دیوان

شعبان ۱۲۵۷ھ مطابق اکتوبر ۱۸۴۱ء میں چھپ گیا۔ دیوان کے ص ۱۰۴ پر ایک رباعی درج